

महात्मा गांधी राष्ट्रीय ग्रामीण रोजगार
हमी योजनेच्या अंमलबजावणीबाबत
इतर यंत्रणांची भूमिका व जबाबदारी.

महाराष्ट्र शासन
नियोजन विभाग, रोहयो प्रभाग
शासन निर्णय क्रमांक- मगारो-२०१५/ प्र.क्र. १३४/ मगारो-१०अ,
मंत्रालय, मुंबई-४०० ०३२
दिनांक:- ०१ ऑक्टोबर, २०१६.

- वाचा:-** १) शासन निर्णय नियोजन विभाग क्रमांक- मगारो-२०११/ प्र.क्र. ५४/ रोहयो-१०अ,
दिनांक २७ मे, २०११.
२) शासन पत्र नियोजन विभाग क्रमांक-मगारो-२०१२/ प्र.क्र.८३/ रोहयो-१०अ,
दिनांक ३० एप्रिल, २०१२
३) शासन परिपत्रक, नियोजन विभाग क्रमांक- मगारोहयो-२०१३/प्र.क्र. ३५३/
रोहयो-१०अ, दिनांक २३ ऑगस्ट, २०१३

प्रस्तावना:-

महात्मा गांधी राष्ट्रीय ग्रामीण रोजगार हमी योजनेच्या अंमलबजावणीत इतर यंत्रणांची भूमिका व जबाबदारी याबाबतचे सविस्तर आदेश शासन निर्णय दिनांक २७ मे, २०११ अन्वये निर्गमित करण्यात आलेले आहेत. सदर शासन निर्णयातील परिशिष्ट-अ मधील मुद्दा क्रमांक १० अन्वये हजेरीपटावर ग्राम रोजगार सेवकाची स्वाक्षरी बंधनकारक करण्यात आली आहे. तसेच संपासारख्या कारणांमुळे ग्राम सेवक स्वाक्षरीसाठी उपलब्ध होणार नसल्यास अशा कालावधीत हजेरीपटावर सरपंच यांची प्रतिस्वाक्षरी घेण्याच्या सूचना शासन पत्र दिनांक ३० एप्रिल, २०१२ नुसार देण्यात आलेल्या आहेत. तथापि सदर कार्यवाही ही ग्राम सेवक यांच्या संपापुरतीच मर्यादित होती.

महाराष्ट्र राज्य ग्रामसेवक संघटना यांच्या मागण्यांबाबत शासनस्तरावर वेळोवेळी बैठका आयोजित करून त्यांच्या ब-याच मागण्यांवर निर्णय घेण्यात आलेले आहेत व त्यानुसार शासनाने वेळोवेळी सविस्तर आदेश निर्गमित केलेले आहेत. महाराष्ट्र राज्य ग्रामसेवक संघटनेने हजेरीपटावर ग्रामसेवकाबरोबर ग्राम रोजगार सेवक अथवा सरपंच यांची स्वाक्षरी घेण्यात यावी अशी शासनाकडे मागणी केलेली आहे. या मागणीवर शासनस्तरावर व मा. मंत्री (रोहयो), सचिव (रोहयो) स्तरावर चर्चा करण्यात येवुन सदर मागणीचा विचार करण्याचे स्पष्ट करण्यात आलेले आहे.

उपरोक्त विषयावर आयुक्त, नरेगा, नागपूर यांचेसुद्धा अभिप्राय विचारात घेण्यात आलेले आहेत. चर्चेत झालेल्या निर्णयान्वये हजेरीपटावर ग्रामसेवकाबरोबर रोजगार सेवक अथवा सरपंच यांची स्वाक्षरी घेणेबाबतचा निर्णय बैठकीत घेण्यात आला आहे. त्यानुसार महात्मा गांधी राष्ट्रीय ग्रामीण रोजगार हमी योजनेतर्गत हजेरीपटावर स्वाक्षरी करणेबाबत खालीलप्रमाणे निर्णय घेण्यात येत आहे.

शासन निर्णय:-

महात्मा गांधी राष्ट्रीय ग्रामीण रोजगार हमी योजनेची अंमलबजावणी करताना ग्रामसेवकांमार्फत जी कामे ग्राम पंचायतीमार्फत कार्यान्वयीत करण्यात येत आहे अशा सर्व कामांवरील मजूरांची उपस्थिती बोगस मजूर म्हणुन दाखवु नये. ग्राम सेवकाबरोबर ग्रामपंचायत

कर्मचारी (लिपीक/लिपीक नसेल तर शिपाई) यांची स्वाक्षरी ग्राम रोजगार सेवकांनी घ्यावी व याबाबत संबंधित ग्राम पंचायतीच्या सरपंचांची दैनिक उपस्थितीवर प्रतिस्वाक्षरी घेण्यात यावी. तथापि कुशल (मजूरी) निधीचे प्रदान करताना हजेरीपटावर सरपंच यांची स्वाक्षरी घेणे आवश्यक आहे. अकुशल (मजूरी) निधीचे प्रदान करताना प्रदानास विलंब होवु नये यास्तव सरपंचाची सही घेणे बंधनकारक नाही. तसेच अंलबजावणीच्या अनुषंगाने मजूरी अदायगी संदर्भात संबंधित ग्राम रोजगार सेवकानी प्रचलित कार्यपद्धती प्रमाणे कार्यवाही करावी व सर्व अभिलेख्यांवर सरपंच यांनी स्वाक्षरी करावी.

२. निधी मागणी प्रस्तावाबाबत संबंधित पालक तांत्रिक अधिकारी व संबंधित तांत्रिक अधिकारी (कृषि अधिकारी, शाखा अभियंता/बांधकाम, सिंचन, पाणी पुरवठा) यांनी प्रतिस्वाक्षरी करणे बंधनकारक आहे.

३. तसेच योजनेच्या अंमलबजावणीच्या अनुषंगाने जे अभिलेख ग्राम सेवक यांनी अद्यावत करणे अभिप्रेत आहेत ते सर्व अभिलेख ग्राम रोजगार सेवकांनी अद्यावत करणे अनिवार्य राहिल तसेच याबाबतच्या कार्यवाहीवर संबंधित विस्तार अधिकारी पंचायत यांनी आपल्या अधिनस्त ग्रामपंचायतीचे रेकॉर्डवर नियंत्रण ठेवून १५ दिवसात मस्टर पाठविल्याची खात्री करून वेळीच कार्यवाही करणे अनिवार्य राहिल.

४. तालुका पातळीवर कार्यक्रम अधिकारी/ सह कार्यक्रम अधिकारी यांनी उचित कार्यवाही करून योजनेची प्रभावी अंमलबजावणी करावयाची आहे. कोणत्याही परिस्थितीत आर्थिक/प्रशासकीय अनियमितता होणार नाही यासाठी स्थानिक पातळीवर कायद्याच्या तरतूदीच्या अधीन राहून कार्यवाही करावी.

उपरोक्त आदेशाची तात्काळ अंमलबजावणी करण्यात यावी.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध असून त्याचा संकेतांक क्र. २०१६१००३१५३२०१९५१६ असा आहे. सदर आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(बा.कि.रासकर)

उप सचिव (रोहयो), महाराष्ट्र शासन

प्रति,

१. मा. राज्यपालांचे सचिव,
२. मा. मुख्यमंत्र्यांचे प्रधान सचिव, मंत्रालय, मुंबई-४०००३२
३. मा. मंत्री (रोहयो) यांचे खाजगी सचिव, मंत्रालय, मुंबई-४०००३२
४. मुख्य सचिव, महाराष्ट्र राज्य यांचे स्वीय सहाय्यक
५. प्रधान सचिव (रोहयो), नियोजन विभाग, मंत्रालय, मुंबई-४०००३२
६. सचिव, ग्राम विकास व जलसंधारण विभाग, मंत्रालय, मुंबई-४०००३२

७. सर्व विभागीय आयुक्त
८. सर्व जिल्हाधिकारी (मुंबई व मुंबई उपनगर वगळुन)
९. सर्व मुख्य कार्यकारी अधिकारी, जिल्हा परिषद,
- १०.सर्व विशेष कार्यकारी अधिकारी व उप विकास आयुक्त (रोहयो)
- ११.सर्व उप जिल्हाधिकारी (रोहयो)
- १२.संचालक, मृदसंधारण व पाणलोट क्षेत्र व्यवस्थापन, पुणे
- १३.संचालक, सामाजिक वनीकरण, पुणे
- १४.मुख्य अभियंता, लघुपाटबंधारे विभाग (स्थानिक स्तर), पुणे
- १५.सर्व विभागीय कृषी सहसंचालक
- १६.समिती कार्यासन, कार्यासन ड-७, महाराष्ट्र विधानमंडळ सचिवालय, विधान भवन, मुंबई.
- १७.सर्व उप सचिव/अवर सचिव/कक्ष अधिकारी, ग्राम विकास व जलसंधारण विभाग, मंत्रालय,मुंबई-४०००३२.
१८. सर्व उप सचिव/अवर सचिव/ कक्ष अधिकारी (मग्रा०रोहयो), नियोजन विभाग, मंत्रालय, मुंबई-४०००३२.
- १९.निवड नस्ती, कार्यासन रोहयो-१०अ, नियोजन विभाग, मंत्रालय, मुंबई-४०००३२.